

പ്രിയ ഹാജിമാരോട്

അല്ലാഹുവിന്റെ വിളിക്കത്തരം നൽകി വിശുദ്ധ ഭൂമിയിലെത്തിയ അല്ലാഹുവിന്റെ അമിതികളേ..

السلام عليكم ورحمة الله وبركاته

പരമകാരുണികന്റെ എണ്ണമറ്റ അനുഗ്രഹങ്ങൾ ആസ്വദിക്കുന്നവരാണ് നമ്മൾ. അതിലൊന്നാണ് അവന്റെ വിശുദ്ധ ഭൂമികളിൽ വരാനും ആരാധനകൾ ചെയ്യാനും അവസരം ലഭിക്കുക എന്നത്. അല്ലാഹു ആ മഹത്തായ കാര്യത്തിന് നിങ്ങളെ തെരഞ്ഞെടുത്തിരിക്കുകയാണ്. അതിനാൽ അല്ലാഹുവിനെ ധാരാളം സ്തുതിക്കാനും അവനിലേക്ക് കൂടുതൽ അടുക്കാനും നന്നായി ശ്രമിക്കേണ്ടതുണ്ട് എന്ന് പറയേണ്ടതില്ലല്ലോ ... തൗബകൾ കൊണ്ടും, ഇസ്തിഗ്ഫാറുകൾകൊണ്ടും ശുദ്ധമായ മനസ്സുകളിലേക്ക് ചില സുപ്രധാന കാര്യങ്ങൾ അറിയിക്കട്ടെ..

പ്രിയ ഹാജി എന്താണ് നമ്മുടെ ജീവിത ലക്ഷ്യം? അല്ലാഹു പറയുന്നു: (ജിന്നുകളെയും മനുഷ്യരെയും എന്നെ ആരാധിക്കുവാൻ വേണ്ടിയല്ലാതെ ഞാൻ സൃഷ്ടിച്ചിട്ടില്ല. - ദാരിയാത്ത്: 56) അതെ .. അല്ലാഹുവിനെ മാത്രം ആരാധിക്കാൻ വേണ്ടിയാണ് നമ്മളെ ഇവിടെ സൃഷ്ടിച്ചിരിക്കുന്നത്. അതാണ് നമ്മൾ നമസ്കാരത്തിൽ പറയുന്നത്: (നിന്നെ മാത്രം ഞങ്ങൾ ആരാധിക്കുന്നു. നിന്നോട് മാത്രം ഞങ്ങൾ സഹായം തേടുന്നു.- അൽ ഫാതിഹ). നമ്മളെ സൃഷ്ടിക്കുകയും പരിപാലിക്കുകയും നമുക്ക് വേണ്ട എല്ലാ കാര്യങ്ങളും ചെയ്ത് തരികയും ചെയ്യുന്ന റബ്ബിനെ മാത്രം ആരാധിക്കുക എന്നത് വളരെ സുപ്രധാനമാണ്. അവനിൽ യാതൊന്നിനേയും പങ്ക് ചേർക്കരുത്. അവനിൽ വല്ലതിനേയും പങ്ക് ചേർക്കുന്നതിനെ അവൻ ഇഷ്ടപ്പെടുന്നില്ല. അതവന് കോപമുള്ള കാര്യം കൂടിയാണ്. അല്ലാഹു പറയുന്നത് കാണുക: (അല്ലാഹുവോട് വല്ലവനും പങ്കുചേർക്കുന്ന പക്ഷം തീർച്ചയായും അല്ലാഹു അവന് സ്വർഗം നിഷിദ്ധമാക്കുന്നതാണ്. നരകം അവന്റെ വാസസ്ഥലമായിരിക്കുകയും ചെയ്യും. അക്രമികൾക്ക് സഹായികളായി ആരും തന്നെയില്ല. - അൽമാഇദ: 72). അപ്പോൾ അപകടം നിറഞ്ഞ സംഗതിയാണത് എന്ന് നമുക്ക് മനസ്സിലായി.

ഈ പങ്ക് ചേർക്കൽ എങ്ങനെയാവാം?! അല്ലാഹുവിന് മാത്രം നൽകേണ്ട ആരാധനകളും വഴിപാടുകളും അല്ലാഹു അല്ലാത്തവരിലേക്ക് നൽകുന്നതിലൂടെയാണ് നമ്മളിൽ ശീർക്കും, കുഫ്റും കടന്ന് വരുന്നത്. അപ്പോൾ അല്ലാഹു അല്ലാത്തവരോട് പ്രാർത്ഥിച്ചാലും, അല്ലാഹു അല്ലാത്തവരിലേക്ക് നേർച്ച വഴിപാടുകൾ അർപ്പിച്ചാലും, അല്ലാഹു അല്ലാത്തവരുടെ പേരിൽ ബലി അറുത്താലും, അല്ലാഹു അല്ലാത്തവരിലേക്ക് സകലതും ഭരമേൽപ്പിച്ചാലുമെല്ലാം യഥാർത്ഥ വിശ്വാസത്തിൽ നിന്നും നാം പുറത്ത് പോകും. അത് കൊണ്ട് തന്നെ വളരെയധികം സൂക്ഷിക്കേണ്ട ഒരു കാര്യമാണത്. ആരാധനയുടെ സകല ഇനങ്ങളും അല്ലാഹുവിന് മാത്രമാക്കണം.

ശീർക്കില്ലാതെ മരിച്ചാൽ

لَا مَعْبُودَ إِلَّا اللَّهُ എന്ന മഹത്തായ വാക്യത്തിന്റെ അർത്ഥം لَا مَعْبُودَ إِلَّا اللَّهُ എന്നാണ്. അഥവാ ആരാധിക്കപ്പെടാൻ യഥാർത്ഥ അർഹനായി അല്ലാഹു അല്ലാതെ മറ്റൊരാളുമില്ല എന്നാണ്. അപ്പോൾ ഒരു മനുഷ്യൻ ഇതനുസരിച്ച് ജീവിച്ച് മരിച്ചാൽ അവന് സ്വർഗമാണെന്ന് റസൂൽ ﷺ പഠിപ്പിക്കുന്നു. ചില ഹദീസുകൾ കാണുക: (ആരെങ്കിലും അല്ലാഹുവിനെ യാതൊന്നിനേയും പങ്ക് ചേർക്കാതെ കണ്ടു മുട്ടിയാൽ അവൻ സ്വർഗത്തിൽ പ്രവേശിക്കും - ബുഖാരി), വീണ്ടും കാണുക: (എന്റെ ഉമ്മത്തിൽ നിന്ന് ആരെങ്കിലും അല്ലാഹുവിൽ ഒന്നിനേയും പങ്ക് ചേർക്കാതെയാണ് മരിക്കുന്നതെങ്കിൽ അവൻ സ്വർഗത്തിൽ പ്രവേശിക്കും. അബൂദർ ്ചോദിച്ചു: അവൻ വ്യഭിചരിച്ചാലും, മോഷ്ടിച്ചാലും (പ്രവേശിക്കുമോ?) റസൂൽ ﷺ പറഞ്ഞു: അവൻ വ്യഭിചരിച്ചാലും മോഷ്ടിച്ചാലും - ബുഖാരി). മറ്റൊരു റിപ്പോർട്ടിൽ അവൻ കള്ള കൂടിച്ചാലും എന്നും കാണാം. **ശ്രദ്ധിക്കുക...** ഈ വലിയ പാപങ്ങളെ ചെറുതായി കാണിക്കുകയല്ല.. മറിച്ച് അതിനേക്കാൾ വലിയ പാപത്തിന്റെ ഗൗരവം നമ്മെ അറിയിക്കുകയാണ് റസൂൽ ﷺ ചെയ്യുന്നത്. ഇനി റസൂൽ ﷺ പറയുന്നത് നോക്കൂ: (ആരെങ്കിലും അല്ലാഹുവിൽ പങ്ക് ചേർത്ത് കൊണ്ട് മരിച്ചാൽ അവൻ നരകത്തിൽ പ്രവേശിക്കും- ബുഖാരി)

പ്രിയപ്പെട്ട ഹാജി .. ജീവിതത്തിൽ കഴിഞ്ഞ് പോയ ആയുസ്സിലേക്ക് തിരിഞ്ഞ് നോക്കി ഈ വലിയ കുറ്റം വന്നിട്ടുണ്ടോ എന്ന് നോക്കുക... അപാകതകൾ ഉണ്ടെങ്കിൽ ഉടൻ തന്നെ യഥാർത്ഥമായ വിശ്വാസം കൈമുതലാക്കാൻ ശ്രമിക്കുക. ഇത് പിന്നേക്ക് മാറ്റിവെക്കേണ്ട കാര്യമല്ല. വിശുദ്ധ ഖുർആനിന്റേയും തിരുസുന്നത്തിന്റേയും അടിസ്ഥാനത്തിലുള്ള വിശ്വാസം കൈമുതലാക്കാൻ നാം ധൃതിയിൽ ശ്രമിക്കണം.

ഹജ്ജും തൗഹീദും: പരിശുദ്ധ ഹജ്ജ് കർമ്മത്തിനിറങ്ങുന്ന ഒരു വിശ്വാസി അതിന്റെ തുടക്കത്തിലും ഒടുക്കത്തിലുമെല്ലാം പറഞ്ഞ് കൊണ്ടിരിക്കുന്നതും ചെയ്ത് കൊണ്ടിരിക്കുന്നതുമെല്ലാം തൗഹീദിന്റെ പ്രഖ്യാപനമാണ്. തൽബിയത്തും, തക്ബീറും, ഹംദും, ദിക്റുകളും, ശുക്റുകളുമെല്ലാം അല്ലാഹുവിലേക്ക് അർപ്പിക്കുകയാണ്. അവന്റെ മനസ്സിൽ നിറഞ്ഞ് നിൽക്കുന്നത് ലോക രക്ഷിതാവായ റബ്ബിന്റെ സ്തരങ്ങളാണ്. പ്രവാചകൻ ഇബ്റഹീം ؑ തൗഹീദ് സ്ഥാപിച്ച മണ്ണിലൂടെ ആ ചരിത്രങ്ങൾ അയവിറക്കി നടന്ന് നീങ്ങുന്ന ഹാജി.. താങ്കൾ ജീവിതത്തിന്റെ മുഴുവൻ

മേഖലകളിലും ആ റബ്ബറിനെ മാത്രം ആരാധിച്ച് കൊണ്ട് ജീവിക്കണം. അതാണ് ഹജ്ജ് നമുക്ക് നൽകുന്ന പാഠങ്ങളിൽ പ്രധാനപ്പെട്ടത്.

നമ്മുടെ കർമ്മങ്ങൾ അല്ലാഹു സ്വീകരിക്കാൻ: അല്ലാഹു നമ്മുടെ കർമ്മങ്ങൾ സ്വീകരിക്കാൻ ആദ്യം നമ്മൾ വിശ്വാസം ശരിയാക്കണം. പിന്നെ ബിദ്അത്തുകളിൽ നിന്നും അന്ധവിശ്വാസങ്ങളിൽ നിന്നൊക്കെ മുക്തമായ കർമ്മങ്ങൾ ചെയ്യണം. വിശുദ്ധ ഖുർആനും തിരുസുന്നത്തും അനുസരിച്ചാണ് ഒരു മുസ്ലിം കർമ്മങ്ങൾ ചെയ്യേണ്ടത്. ആളുകൾ എന്ത് ചെയ്യുന്നു എന്ന് നോക്കി പ്രവർത്തിക്കാനല്ല വിശുദ്ധ ഖുർആനും തിരുസുന്നത്തും കൽപിക്കുന്നത്. അല്ലാഹു പറയുന്നത് കാണുക: (സത്യവിശ്വാസികളേ, നിങ്ങൾ അല്ലാഹുവെ അനുസരിക്കുക. (അല്ലാഹുവിന്റെ) ദൂതനെയും നിങ്ങളിൽ നിന്നുള്ള കൈകാര്യകർത്താക്കളെയും അനുസരിക്കുക. ഇനി വല്ല കാര്യത്തിലും നിങ്ങൾക്കിടയിൽ ഭിന്നിപ്പുണ്ടാകുകയാണെങ്കിൽ നിങ്ങളത് അല്ലാഹുവിലേക്കും റസൂലിലേക്കും മടക്കുക. നിങ്ങൾ അല്ലാഹുവിലും അന്ത്യദിനത്തിലും വിശ്വസിക്കുന്നുവെങ്കിൽ (അതാണ് വേണ്ടത്.) അതാണ് ഉത്തമവും കൂടുതൽ നല്ല പര്യവസാനമുള്ളതും. - നിസാഅ് :59)

റസൂൽ ﷺ പറയുന്നു: (നിങ്ങൾ മുറുകെ പിടിച്ചതിന്ശേഷം വഴി തെറ്റിപ്പോവാത്ത കാര്യം ഞാൻ നിങ്ങളിൽ ഒഴിവാക്കി (പോകുന്നു), അല്ലാഹുവിന്റെ വിശുദ്ധ ഗ്രന്ഥവും നിങ്ങൾ എന്നോട് ചോദിക്കുന്ന കാര്യങ്ങളും (അഥവാസുന്നത്തും)- മുസ്ലിം)

അത് കൊണ്ട് മതത്തിന്റെ പ്രമാണങ്ങളിൽ നിന്നും നമ്മൾ കർമ്മങ്ങൾ പഠിക്കുക. സമൂഹത്തിൽ പുതുതായുണ്ടാകുന്ന കാര്യങ്ങൾ പാടെ ഉപേക്ഷിക്കുക. അവ മതത്തിന്റെ പേരിൽ ചെയ്യേണ്ടവരല്ല നമ്മൾ. അതാണ് റസൂൽ ﷺ ഉപദേശിക്കുന്നത്: (നിങ്ങളിൽ ആരെങ്കിലും (പിൻകാലത്ത്) ജീവിക്കുകയാണെങ്കിൽ അവൻ ധാരാളം ഭിന്നതകൾ കാണും. അപ്പോൾ നിങ്ങൾ എന്റേയും സച്ചരിതരായ ഖലീഫമാരുടേയും ചര്യകളെ സ്വീകരിക്കുക. നിങ്ങൾ അതിനെ മുറുകെ പിടിക്കുക. അണപ്പല്ലുകൾ കൊണ്ട് അതിനെ നിങ്ങൾ കടിച്ച് പിടിക്കുക. നിങ്ങൾ(മതത്തിൽ) പുതുതായുണ്ടാകുന്ന കാര്യങ്ങളെ സൂക്ഷിക്കുക. നിശ്ചയം എല്ലാ പുതുതായുണ്ടാകുന്ന കാര്യങ്ങളും ബിദ്അത്താണ്, എല്ലാ ബിദ്അത്തുകളും വഴികേടുമാണ്- തിർമിദി , അബൂദാവൂദ്)

ഇങ്ങനെ കർമ്മങ്ങൾ ചെയ്ത് കൊണ്ട് അല്ലാഹുവിനെ തൃപ്തിപ്പെടുത്താൻ നാം ശ്രമിക്കുക. വികലമായ പല വിശ്വാസങ്ങളും ആചാരങ്ങളും നമ്മുടെ നാട്ടിൽ നടമാടുന്നത് നമുക്ക് അറിയാമല്ലോ.. ആ കാര്യങ്ങൾ ജീവിതത്തിൽ വരാതെ സൂക്ഷിക്കുകയും മറ്റുള്ളവർക്ക് യഥാർത്ഥമായ വിശ്വാസങ്ങളും കർമാനുഷ്ഠാനങ്ങളും അറിയിച്ച് കൊടുക്കാൻ ശ്രമിക്കുകയും ചെയ്യുക. സ്വച്ഛമായ മനസ്സിൽ കൂടുതൽ ചിന്തിക്കുകയും ആലോചിക്കുകയും ചെയ്ത് കൊണ്ട് കാര്യങ്ങൾ ഗ്രഹിക്കുക. താങ്കൾ പരിശുദ്ധമായ ഭൂമിയിലൂടെയാണ് നടക്കുന്നത്. ഇസ്ലാമിന്റെ പഞ്ചസ്തംഭങ്ങളിലെ അവസാനത്തെ കർമ്മം പ്രതീക്ഷിച്ചിരിക്കുകയാണ് താങ്കൾ. ആ കർമ്മം റസൂൽ ﷺ പഠിപ്പിച്ച രൂപത്തിൽ ചെയ്യാൻ വേണ്ട അറിവുകൾ നേടുക. ഏത് കാര്യങ്ങൾ ചെയ്യുമ്പോഴും മതത്തിൽ ഇതിന് തെളിവുണ്ടോ എന്ന് അന്വേഷിക്കുക. ഏത് കാര്യത്തിലും ഈ അന്വേഷണം അനിവാര്യമാണ്. പുണ്യം നിറഞ്ഞ ഹജ്ജ് ചെയ്യാൻ സാധിച്ചാൽ സ്വർഗമാണ് പ്രതിഫലം എന്ന് റസൂൽ ﷺ പറഞ്ഞത് ഓർക്കുക.

മരണം

എല്ലാ ആത്മാവും മരണം തുടങ്ങുമെന്ന് ഖുർആൻ അറിയിക്കുന്നുണ്ട്. അത് എവിടെ വെച്ചാണെന്ന് നമുക്കാർക്കുമറിയാതെ. എപ്പോൾ മരണം വന്നാലും നമ്മൾ അതിന് വേണ്ടി ഒരുങ്ങണം. ഓരോ കാര്യങ്ങളും കൃത്യമായി രേഖപ്പെടുത്തുന്നുണ്ട് എന്ന കാര്യം എപ്പോഴും നമ്മൾ ഓർക്കണം. അല്ലാഹു പറയുന്നു: (വലതുഭാഗത്തും ഇടതുഭാഗത്തും ഇരുന്നു കൊണ്ട് ഏറ്റുവാങ്ങുന്ന രണ്ടുപേർ ഏറ്റുവാങ്ങുന്ന സന്ദർഭം. ○ അവൻ ഏതൊരു വാക്ക് ഉച്ചരിക്കുമ്പോഴും അവന്റെ അടുത്ത് തയ്യാറായി നിൽക്കുന്ന നിരീക്ഷകൻ ഉണ്ടാവാതിരിക്കുകയില്ല - ഖാഫ്: 17,18) അല്ലാഹു വീണ്ടും അറിയിക്കുന്നു: (ഇതാ നമ്മുടെ രേഖ. നിങ്ങൾക്കെതിരായി അത് സത്യം തുറന്നുപറയുന്നതാണ്. തീർച്ചയായും നിങ്ങൾ പ്രവർത്തിച്ചു കൊണ്ടിരിക്കുന്നതെല്ലാം നാം എഴുതിക്കുന്നുണ്ടായിരുന്നു -ജാമിയ :29)

പ്രിയ ഹാജിമാരേ .. അല്ലാഹുവിനെ സൂക്ഷിച്ച് കൊണ്ട് യഥാർത്ഥ വിശ്വാസിയായി മരണം വരെ കഴിയുക. ഏറ്റവും പുണ്യം നിറഞ്ഞ ഹജ്ജും ഉറയും ചെയ്യാൻ അല്ലാഹു അനുഗ്രഹിക്കുമറാവട്ടെ... ആമീൻ

തയ്യാറാക്കിയത്
നൗഫൽ ഒതായി

ദഅ്വ വിംഗ്
മദീന ഇസ്ലാഹീ സെന്റർ
മസ്ജിദ് അബീദിൻ സമീപം - 00966 48366334
email: micmdn@gmail.com